

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 39)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక-39)

యోగమాయానయనాదివర్ణనం

భవంతమయముద్వహాన్ యదుకులోద్వహో నిస్సరన్
దదర్శ గగనోచ్ఛలజ్జలభరాం కలిందాత్మజాం।
అహో సలిలసంచయః స పునరైంద్రజాలోదితో
జలౌఘ ఇవ తత్క్షణాత్ ప్రపదమేయతామాయయౌ ॥ 1 ॥

ప్రసుప్తపశుపాలికాం నిభృతమారుదద్భాలికా -
మపావృతకవాటికాం పశుపవాటికామావిశాన్।
భవంతమయమర్పయన్ ప్రసవతల్పకే తత్పదా -
ద్వహాన్ కపటకన్యకాం స్వపురమాగతో వేగతః ॥ 2 ॥

త తస్త్వదనుజారవక్షపితనిద్రవేగద్రవద్ -
భదోక్తరనివేదితప్రసవవార్తయైవార్తిమాన్।
విముక్తచికురోక్తరస్త్వరితమాపతన్ భోజరా -
డతుష్ట ఇవ దృష్టవాన్ భగినికాకరే కన్యకాం ॥ 3 ॥

ద్రువం కపటశాలినో మధుహరస్య మాయా భవే -
దసావితీ కిశోరికాం భగినికాకరాలింగితాం।
ద్విపో నలినికాంతరాదివ మృణాలికామాక్షిప -
న్నయం త్వదనుజామజాముపలపట్టకే పిష్టవాన్ ॥ 4 ॥

తతో భవదుపాసకో ఝటితి మృత్యుపాశాదివ
ప్రముచ్య తరస్వైవ సా సమధిరూఢరూపాంతరా।

అధస్తలమజగ్ముషీ వికసదష్టబాహుస్ఫుర -

న్మహాయుధమహో గతా కిల విహాయసా దిద్యుతే || 5 ||

న్యశంసతర కంస తే కిము మయా వినిష్ఠిష్టయా

బభూవ భవదంతకః క్వచన చింత్యతాం తే హితం |

ఇతి త్వదనుజా విభో ఖలముదీర్య తం జగ్ముషీ

మరుద్గణపణాయితా భువి చ మందిరాణ్యేయుషీ || 6 ||

ప్రగే పునరగాత్మజావచనమీరితా భూభుజా

ప్రలంబబకపూతనాప్రముఖదానవా మానినః |

భవన్నిధనకామ్యయా జగతి బభ్రుముర్నిర్భయాః

కుమారకవిమారకాః కిమివ దుష్కరం నిష్కృపైః || 7 ||

తతః పశుపమందిరే త్వయి ముకుంద నందప్రియా -

ప్రసూతిశయనేశయే రుదతి కించిదంచత్పదే |

విబుధ్య వనితాజనైస్తనయసంభవే ఘ్నూషితే

ముదా కిము వదామ్యహో సకలమాకులం గోకులం || 8 ||

అహో ఖలు యశోదయా నవకలాయచేతోహరం

భవంతమలమంతికే ప్రథమమాపిబంత్యా దృశా |

పునః స్తనభరం నిజం సపది పాయయంత్యా ముదా

మనోహరతనుస్సృశా జగతి పుణ్యవంతో జితాః || 9 ||

భవత్కుశలకామ్యయా స ఖలు నందగోపస్తదా

ప్రమోదభరసంకులో ద్వీజకులాయ కిన్నాదదాత్ |

తథైవ పశుపాలకాః కిము న మంగలం తేనిరే

జగత్త్రితయమంగల త్వమిహ పాహి మామామయాత్ || 10 ||